

महाराष्ट्र सुवर्ण जयंती नगरोत्थान महाभियान  
परतूर जि.जालना नगरपरिषदेच्या भुयारी गटार  
योजनेच्या प्रस्तावास प्रशासकीय मान्यता  
देण्याबाबत.

## महाराष्ट्र शासन

### नगर विकास विभाग

शासन निर्णय क्रमांक: नगरो-२०१४/प्र.क्र.३८/नवि-३३

मंत्रालय, मुंबई - ४०० ०३२

तारीख: २ जुलै, २०१४

#### वाचा -

- १) शासन निर्णय क्रमांक: एनयुआर २००८/प्र.क्र.२०३/नवि३३, दिनांक २० फेब्रुवारी, २०१०.
- २) दिनांक २६/०२/२०१४ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त.

#### प्रस्तावना -

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यास सुरुवात झाली आहे. या अभियानाच्या उद्दिष्टानुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि तेथे शहराच्या दर्जाप्रमाणे शैक्षणिक व आरोग्य विषयक पायाभूत सुविधांची निर्मिती करणे तसेच शहराच्या सामाजिक सुविधा व सौंदर्य आकर्षणामध्ये वाढ करणे अपेक्षित आहे.

०२. मुख्याधिकारी, परतूर नगरपरिषद यांनी महाराष्ट्र सुवर्ण जयंती नगरोत्थान अभियानांतर्गत भुयारी गटार योजना प्रकल्पाच्या एकूण रुपये ४८.५२ कोटी किंमतीच्या प्रस्तावास मान्यता देण्याची विनंती शासनास केली आहे. या प्रस्तावास मुख्य अभियंता, महाराष्ट्र जीवन प्राधिकरण, पुणे यांनी दिनांक ३०/०७/२०१३ रोजीच्या पत्रान्वये तांत्रिक मान्यता दिलेली आहे. महाराष्ट्र सुवर्ण जयंती नगरोत्थान महाभियाना अंतर्गत नागरी स्थानिक स्वराज्य संस्थांच्या भुयारी गटार प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत केलेल्या प्रधान सचिव (पाणीपुरवठा) यांच्या अध्यक्षतेखालील प्रकल्प मान्यता व सनियंत्रण समितीने परतूर नगरपरिषदेच्या उपरोक्त रु.४३.०८८३ कोटी किंमतीच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियाना अंतर्गत परतूर नगरपरिषदेच्या भुयारी गटार योजना प्रकल्पास प्रशासकीय मंजूरी देण्याची बाब शासनाच्या विचाराधीन होती.

### शासन निर्णय-

महाराष्ट्र सुवर्ण जयंती नगरोत्थान महाभियाना अंतर्गत सादर करण्यात आलेल्या जालना जिल्ह्यातील परतूर नगरपरिषदेच्या भुयारी गटार योजनेच्या रु. ४३.०८८३ कोटी किंमतीच्या प्रकल्प किंमतीस सिंकिंग फंडाची तरतूद करणे, अभियानांतर्गत नमूद सुधारणांची अंमलबजावणी करणे, योजनेवरील व आस्थापनेवरील खर्च कमी करणे, प्रकल्पांतर्गत समाविष्ट उपांगांसाठी आवश्यक जागा ताब्यात असल्याचे प्रमाणपत्र सादर करणे, सदर प्रकल्पासाठी राज्य शासनाकडून वितरीत अनुदानाच्या प्रमाणात स्वहिस्सा जमा करणे, निविदा प्रसिध्द करण्यापूर्वी सदर प्रकल्पाकरिता संबंधित सक्षम प्राधिकारी यांची मान्यता घेणे या अटींच्या अधीन राहून मंजूरी देण्यात येत आहे. परतूर नगरपरिषदेसाठी मंजूर केलेल्या भुयारी गटार प्रकल्पातील योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम (रुपये)
१	working Survey	६०००००.००
२	providing Lowering, layering, jointing and testing Sewerage collection system including trunk main.	३५१५२४२६५.००
३	Designing and constructing pumping station at outfall of trunk main near STP location	१८४९१८०.००
४	Designing, providing and erecting pumping machinery for pumping station to pump sewage up to inlet chamber	१८१६४१७५.००
५	Providing and lowering, laying ४०० mm dia DI k९ pipes	७६१११५९.००
६	Designing and constructing sewerage Treatment Plant ५.०MLD	२४७१०४००.००
७	Miscellaneous	५९०६३००.००
	<b>प्रकल्पाची किंमत</b>	<b>४१०३६५४७९.००</b>
	लेबर कॉन्ट्रॅक्ट (१%)	४१०३६५४.७९
	इन्शुरन्स (१%)	४१०३६५४.७९
	कंटींजन्सी चार्जेस (३%)	१२३१०९६४.३७
	<b>प्रकल्पाची एकूण किंमत</b>	<b>४३०८८३७५२.९५</b>

०२. परतूर नगरपरिषदेच्या मंजूर भुयारी गटार प्रकल्पाचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	परतूर क वर्ग नगरपरिषद	रु. ४३.०८८३ कोटी	रु. ३४.४७०६ कोटी. (८० टक्के)	रु. ८.६१७७ कोटी (२० टक्के)

०३. परतूर नगरपरिषदेच्या भुयारी गटार योजना प्रकल्पास खालील अटीच्या अधीन राहून प्रशासकीय मंजूरी देण्यात येत आहे:-

(१) महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा (Reforms) विहित मुदतीत पूर्ण करणे नगरपरिषदेस बंधनकारक राहिल. तसेच संदर्भ क्रमांक २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.

(२) सदर प्रकल्पाकरिता नगरपरिषदेस २० टक्के हिस्सा भरावा लागणार आहे. त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम प्राधिकाऱ्याची/अधिकाऱ्याची तांत्रिक मान्यता घेतल्यानंतरच निविदा काढाव्यात.

(३) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.

(४) नगरपरिषदेने सदर योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल.

(५) नगरपरिषदेने आर्थिक आराखडा (Financial Closure) जिल्हाधिकाऱ्यांना व संचालक नगरपरिषद प्रशासन संचालनालयांना सादर करण्याची दक्षता घ्यावी. त्याशिवाय निविदा काढता येणार नाही.

(६) सदर योजना मंजुरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेने कृती आराखडा तयार करावा.

(७) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्यशासनाकडून प्राप्त होणारे अनुदान तसेच नगरपरिषदेचा आर्थिक सहभाग नगर विकास विभागाच्या शासन निर्णय

क्रमांक संकीर्ण.२०११/प्र.क्र.३१/नवि-४, दिनांक १९/०१/२०१२ नुसार पात्र असलेल्या बँकांमध्ये स्वतंत्र खाते उघडून ठेवणे अनिवार्य राहिल.

(८) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७०३१७२९२८६०२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सहसचिव महाराष्ट्र शासन

प्रत,

१. मा.मुख्यमंत्री यांचे खाजगी सचिव
२. मा.उपमुख्यमंत्री यांचे खाजगी सचिव
३. मा.मंत्री पाणीपुरवठा यांचे खाजगी सचिव
४. मा.राज्यमंत्री नगरविकास विभाग यांचे खाजगी सचिव
५. मा.अपर मुख्य सचिव(नियोजन) यांचे स्वीय सहायक
६. मा.अपर मुख्य सचिव(वित्त) यांचे स्वीय सहायक
७. प्रधान सचिव पाणीपुरवठा यांचे स्वीय सहायक
८. प्रधान सचिव नगरविकास -२ यांचे स्वीय सहायक
९. व्यवस्थापकीय संचालक, एम.यु.आय.डी.सी.एल.
१०. मुख्य अभियंता, महाराष्ट्र जीवन प्राधिकरण, पुणे
११. आयुक्त तथा संचालक नगरपरिषद प्रशासन संचालनालय, वरली, मुंबई
१२. विभागीय आयुक्त, औरंगाबाद विभाग, औरंगाबाद
१३. जिल्हाधिकारी, जालना.
१४. जिल्हा प्रकल्प अधिकारी, जालना
१५. मुख्याधिकारी, परतूर नगरपरिषद, जि.जालना.
१६. निवडनस्ती, नवि-३३